



ХТО ПАВІНЕН  
ДАГЛЯДАЦЬ  
ПАРТЫЗАНСКІЯ  
МОГІЛКІ?

М<sub>С</sub>

ПОСТАЦЬ...  
З КНІГІ РЭКОРДАЎ  
ГІНЕСА?

13



КОРАТКА

• Прэзідэнт Беларусі прыняў з дакладам начальніка Службы бяспекі Прэзідэнта Беларусі Дзмітрыя Шахраева.

• БУТБ будзе праводзіць электронныя таргі неліквіднай маёмасцю.



• Крутой: тавараабарот Беларусі са Смаленскай вобласцю да канца года можа перавысіць \$5 млрд.

• Беларускія песні і кухню прадставілі на фестывалі культурных традыцый у Ташкенце.

• Мінэнерга: інфармацыя аб выкідзе радыенуклідаў на БелАЭС не адпавядае рэчаіснасці.

• Ягор Карпіцкі прызнаны найлепшым гульцом 10-га тура футбольнага чэмпіянату Беларусі.

• Першая дзяржаўная інтэрнэт-аптека запрацавала ў Беларусі.

ЦЫТАТА ДНЯ



Раман ГАЛОЎЧАНКА,  
прэм'ер-міністр:

«У бягучай пяцігодцы рэалізуецца 29 дзяржаўных праграм, якія падлягаюць ацэнцы. Усяго па іх прафінансавана Br255 млрд, з іх трэць — бюджэтныя сродкі. Пэўныя вынікі, безумоўна, ёсць. Напрыклад, у рамках выканання гэтых праграм пабудавана 8,6 млн кв. м жылля, уведзена ў эксплуатацыю больш як 50 устаноў адукацыі і аховы здароўя, зніжана энергаёмкасць ВУП на 5,1 працэнта да ўзроўню 2021 года».

ISSN 1990 — 763X



9 771990 763008



Выдаецца  
з 9 жніўня 1917 г.

Родная газета на роднай мове



# ЗВЯЗДА

31 МАЯ 2023 г.  
СЕРАДА  
№ 102 (29982)

МЯСЦОВАЕ  
САМАКІРАВАННЕ

ГАЗЕТА ДЛЯ ВЫПАРЫЧКАХ І ДЭПУТАТАў МЯСЦОВЫХ САВЕТАў



## «НІКОМУ ЛЁГКАГА ЖЫЦЦЯ НЕ БУДЗЕ, ВЫ НА ПЕРАДАВОЙ. НАС ЧАКАЮЦЬ НЯПРОСТЫЯ ЧАСЫ»

Прэзідэнт разгледзеў кадравыя пытанні


У Палацы Незалежнасці — кадравы дзень. Прэзідэнт Беларусі Аляксандр Лукашэнка даў згоду на назначэнне кіраўнікоў рэспубліканскіх органаў дзяржаўнага кіравання і кіраўнікоў мясцовых выканаўчых і распарадчых органаў.

### «ПАВІНЕН БЫЦЬ МАГУТНЫ КУЛАК»

Кіраўнік дзяржавы прызначыў Канстанціна Моластава Старшынёй Дзяржаўнага пагранічнага камітэта.

Па словах кіраўніка дзяржавы, пагранічным войскам удзяляецца асабліва ўвага не таму, што ў іх некалі служыў Прэзідэнт, хоць гэта таксама іграе пэўную ролю. «Я звычайным пагранічнікам служыў, я ведаю, што такое граніца. Таму, калі я прыязджаю на граніцу, мяне па закутках вадзіць не будзеш: я ведаю, куды ісці, ведаю віды пагранічных нарадаў і як яны нясуць службу», — папярэдзіў Аляксандр Лукашэнка.

Прэзідэнт заўважыў, што пагранічныя войскі вельмі шмат працавалі апошнім часам. Шмат даводзілася і з нелегаламі працаваць, і забітых мігрантаў да гэтага часу выкідваюць праз мяжу палякі і літоўцы. Па словах кіраўніка дзяржавы, пагранічную службу — нават на тым узроўні, які ёсць, — трэба ўзняць вышэй. «Нам трэба



Фота БелТА

не забываць вопыт Савецкага Саюза і прыста-соўваць яго да цяперашняй сітуацыі», — падкрэсліў Прэзідэнт.

Аляксандр Лукашэнка прызнаўся, што ў кандыдатуры Канстанціна Моластава яго падкупіла тое, што ён быў звычайным пагранічнікам

і начальнікам пагранічнай заставы. «Восем гадоў, так?» — удакладніў Прэзідэнт. Канстанцін Моластаў расказаў, што восем гадоў у цэлым ён правёў на заставе, пяць з іх быў начальнікам заставы.

СТАР. 2

Актуальна

## ЧЫМ НАКОРМЯЦЬ НАС ФЕРМЕРЫ?



Тэма харчовай бяспекі застаецца ў топе сусветных навін. Многія краіны сёння сутыкаюцца з дэфіцытам прадуктаў харчавання. І прычынай таму становіцца не толькі клімат, але і эканамічныя, а таксама палітычныя працэсы. А як у нас?

У Беларусі сельская гаспадарка з'яўляецца прыярытэтным кірункам сярод галін эканомікі і адказвае за харчовую бяспеку і экспертны патэнцыял. Беларусь цалкам забяспечвае свае патрэбы ў харчаванні і стаіць у адным шэрагу з краінамі з самадастатковай вытворчасцю сельскагаспадарчай прадукцыі. Немалаважную ролю ў гэтым адыгрываюць і айчыныя фермеры. Сёння сялянскія гаспадаркі з'яўляюцца раўнапраўнымі суб'ектамі гаспадарання ў аграрным сектары краіны.

Да 2025 года ў Беларусі плануюць павялічыць аб'ёмы вытворчасці прадукцыі фермерскіх гаспадарак больш чым на 55 %. Такую задачу ставіць Мінсельгасхарч. Сёння ў нашай краіне больш за тры з паловай тысячы сялянскіх падворкаў. За апошнія шэсць гадоў іх колькасць вырасла на 24 %.

Аб дзяржаўнай падтрымцы фермераў, а таксама пашырэнні патэнцыялу фермерскіх гаспадарак на тэрыторыі краіны і за мяжой расказала на прэс-канферэнцыі начальнік аддзела рэфармавання, прадпрымальніцтва і малых формаў гаспадарання Міністэрства сельскай гаспадаркі і харчавання Таццяна ЛЕНСКАЯ.

СТАР. 4


Вялікі перапынак

## ВЫЙСЦІ З ЗОНЫ КАМФОРТУ

Як удзельнікі праграмы «Настаўнік для Беларусі» становяцца сапраўднымі «батарэйкамі» для школы

Прафесія настаўніка падобная ігры на скрыпцы: можна проста прайграваць гамы, а можна, як Паганіні, лёгка дакранаючыся смыкам да струн, здабываць з яе боскія гукі, пакідаючы глыбокі след у душы кожнага дзіцяці. Але за ўяўнай лёгкасцю стаіць нябачная вучням тытанічная праца, вечныя сумненні і пачуццё незадаволенасці. Кожнаму педагогу патрабуюцца падтрымка калег, узаемадапамога і пастаяннае самаразвіццё. Падзяліцца адзін з адным сваімі прафесійнымі знаходкамі і метадычнымі «фішкамі» настаўнікі мелі магчымасць на Фестывалі эфектыўных педагагічных практык, які арганізавала каманда праграмы «Настаўнік для Беларусі» пры падтрымцы Міністэрства адукацыі. Фестываль невыпадкова прайшоў у сценах Акадэміі паслядыпломнай адукацыі — установе, галоўная функцыя якой — якраз павышэнне майстэрства педагогаў.

СТАР. 5



Ідзе падпіска на «Звязду» на III квартал і II паўгоддзе

Мы абяцаем нясумнае лета з любімай газетай

ЗАСТАВАЙЦЕСЯ З НАМІ — БУДЗЕ ЦІКАВА!